

SEJHA GHAL ESPRESSJONIJIET TA' INTERESS GHAL PERSUNAL KUNTRATTWALI

PERSUNAL TAS-SIGURTÀ REĠJONALI

- A. UFFIĊJALI TAS-SIGURTÀ REĠJONALI (Grupp ta' Funzjoni III)
- B. KONSULENTI TAS-SIGURTÀ REĠJONALI (Grupp ta' Funzjoni IV)

EPSO/CAST/S/12/2015

I. INTRODUZZJONI

B'talba tas-Servizz Ewropew għall-Azzjoni Esterna (SEAE), l-Uffiċċju Ewropew għas-Selezzjoni tal-Persunal (EPSO) qed iniedi proċedura tal-għażla bil-ħsieb li tiġi stabbilita bażi ta' dejta ta' kandidati ammessi, li minnha jkun jista' jiġi rrekutat persunal kuntrattwali għall-pożizzjonijiet ta' Uffiċjali tas-Sigurtà Reġjonali (RSO) u ta' Konsulenti tas-Sigurtà Reġjonali (RSA).

Meta jiġi rrekutat mis-SEAE, l-RSO/RSA normalment jitqiegħed taħt ir-responsabbiltà operattiva u amministrattiva tal-Kwartieri Ġenerali tas-SEAE u taħt ir-responsabbiltà baġitarja tal-Kap tad-Delegazzjoni tal-post fejn ikun ġie bbażat. Dan ikun inkarigat mill-organizzazzjoni tal-protezzjoni / is-sikurezza tal-persuni, tal-merkanzija u tal-informazzjoni tad-Delegazzjoni fejn ikun ibbażat u tad-Delegazzjonijiet fiż-żona ġeografika li tkun taqa' taħt ir-responsabbiltà tiegħu.

Ir-relazzjoni ta' ħidma mal-istituzzjonijiet Ewropej hija rregolata mill-Kundizzjonijiet tal-Impjieg Applikabbli għall-Aġenti l-Oħra tal-Unjoni Ewropea. Il-kundizzjonijiet tax-xogħol jinsabu fid-dettall onlajn, fuq:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20100101:MT:PDF> (il-Kapitolu IV, il-paġna 172)¹.

Il-bażi ta' dejta tal-kandidati ammessi tintuża mis-Servizz Ewropew għall-Azzjoni Esterna. **Il-maġġoranza tal-pożizzjonijiet ikunu bbażati fid-Delegazzjonijiet tal-UE.** Ikun hemm ukoll numru limitat ħafna ta' pożizzjonijiet ibbażati fi Brussell, il-Belġju.

It-tabella ta' hawn taħt tindika l-ħtiġijiet stmati tal-istituzzjonijiet fir-rigward tal-persunal kuntrattwali f'dan il-qasam għal perjodu ta' żmien speċifiku, b'kunsiderazzjoni tan-natura limitata tal-kuntratti u tar-rotazzjoni tal-persunal.

Volum approssimattiv tal-lista ta' kandidati ammessi, mitlub mill-istituzzjonijiet għal perjodu ta' tliet snin bejn l-2015 u l-2018:

Gruppi ta' Funzjoni	Profil	Għadd
FGIII	RSO Uffiċjal tas-Sigurtà Reġjonali	60
FGIV	RSA Konsulent tas-Sigurtà Reġjonali	60

¹ Id-dispożizzjonijiet ġenerali ta' implimentazzjoni li jirregolaw il-kundizzjonijiet tal-impjieg għall-persunal kuntrattwali impjegat mill-Kummissjoni Ewropea u mill-Parlament Ewropew, jinsabu fuq il-websajt tal-EPSO.

Il-kandidati jistgħu jirreġistraw għal profil wiehed u għal grupp ta' funzjoni wiehed biss. Ara d-dettalji tal-proċedura ta' reġistrazzjoni fil-punt "VI. Fażijiet tal-għażla".

II. DESKRIZZJONI TAD-DMIRIJIET²

UFFIĊJALI TAS-SIGURTÀ REĠJONALI (RSO) (Grupp ta' Funzjoni III)

Taht is-supervizjoni ta' uffiċjal, l-RSO jagħti pariri tekniċi lill-Kwartieri Ġenerali u lill-Kapijiet tad-Delegazzjonijiet taż-żona ġeografika li għaliha jkun kompetenti, rigward it-theddid li jkun hemm fil-pajjiżi kkonċernati kif ukoll il-miżuri ta' sigurtà adattati, wara li jkun għabar l-informazzjoni kif xieraq, u analizza r-riskji.

B'mod regolari, l-RSO jfassal, jevalwa u jissorvelja l-użu ta' tagħmir u l-implimentazzjoni ta' proċeduri għas-sigurtà tal-persuni, tal-prodotti u tal-informazzjoni. L-RSO jrid iżomm kuntatt tajjeb mal-awtoritajiet u / jew mal-aġenziji u jiffirma r-rabtiet meħtieġa mas-soċjetà ċivili. L-RSO jieħu sehem f'laqgħat dwar is-sigurtà organizzati mill-Istati Membri, in-NU u / jew sħab oħrajn.

L-RSO jimplementa miżuri fl-oqsma ta' tagħmir u proċeduri ta' ġestjoni tal-kriżijiet, inklużi l-aspetti ta' evakwazzjoni.

L-RSO jiddefinixxi l-miżuri tekniċi u jieħu ħsieb is-segwitu tar-rakkomandazzjonijiet fl-oqsma tal-kompetenza tiegħu (sigurtà tal-persuni, tal-prodotti u tal-informazzjoni).

F'każ ta' kriżi fid-Delegazzjonijiet li jaqgħu fir-responsabbiltà ġeografika tiegħu, l-RSO jiżgura li jiġiharsu l-proċeduri tas-sigurtà u jissorvelja l-aġġornament tal-listi tal-membri tal-persunal espatrijati u tal-familji tagħhom jekk issir evakwazzjoni.

L-RSO jqajjem kuxjenza, jagħti pariri tekniċi u jharreġ lill-espatrijati u membri oħra tal-persunal dwar kwistjonijiet ta' protezzjoni / sigurtà.

L-RSO jikkontribwixxi għall-implimentazzjoni tal-miżuri ta' sigurtà u jzomm mgħarrfa lill-Kwartieri Ġenerali u lill-Kapijiet tad-Delegazzjonijiet fiż-żona tar-responsabbiltà ġeografika tiegħu, permezz ta' rapportar regolari bil-fomm u bil-miktub.

L-RSO, regolarment iwettaq analiżi tar-riskji tas-sitwazzjoni fil-pajjiżi li jkun inkarigat minnhom, billi japplika għodod rikonnoxuti tal-analiżi tar-riskji.

KONSULENTI TAS-SIGURTÀ REĠJONALI (RSA) (Grupp ta' Funzjoni IV)

Taht is-supervizjoni ta' uffiċjal, l-RSA jagħti pariri lill-Kwartieri Ġenerali u lill-Kapijiet tad-Delegazzjonijiet taż-żona ġeografika li għaliha jkun kompetenti, rigward it-theddid li jkun hemm fil-pajjiżi kkonċernati kif ukoll il-miżuri ta' sigurtà adattati, wara li jkun għabar l-informazzjoni kif xieraq, u analizza r-riskji.

B'mod regolari, l-RSA jfassal, jevalwa u jissorvelja l-użu ta' tagħmir u l-implimentazzjoni ta' proċeduri għas-sigurtà tal-persuni, tal-prodotti u tal-informazzjoni.

L-RSA jrid iżomm kuntatt tajjeb mal-awtoritajiet u / jew mal-aġenziji u jiffirma r-rabtiet meħtieġa mas-soċjetà ċivili. L-RSA jieħu sehem f'laqgħat dwar is-sigurtà organizzati mill-Istati Membri, in-NU u / jew sħab oħrajn.

L-RSA jimplementa miżuri fl-oqsma ta' tagħmir u proċeduri ta' ġestjoni tal-kriżijiet, inklużi l-aspetti ta' evakwazzjoni.

L-RSA jiżgura d-definizzjoni tal-miżuri tekniċi u jieħu ħsieb is-segwitu tar-rakkomandazzjonijiet fl-oqsma tal-kompetenza tiegħu (sigurtà tal-persuni, tal-prodotti u tal-informazzjoni).

² Il-profilu deskritti f'din is-Sejha għal espressjonijiet ta' interess huma verżjonijiet simplifikati tal-profilu ġeneriċi li jintużaw meta jitfasslu l-kuntratti. Dawn il-verżjonijiet simplifikati qed jiġu pprovduti għal skopijiet ta' informazzjoni u mhumiex legalment vinkolanti.

F'każ ta' krizi fid-Delegazzjonijiet li jaqgħu fir-responsabbiltà ġeografika tiegħu, l-RSA jżgura li jitharsu l-proċeduri tas-sigurtà u jissorvelja l-aġġornament tal-listi tal-membri tal-persunal espatrijati u tal-familji tagħhom jekk issir evakwazzjoni.

L-RSA jqajjem kuxjenza, jagħti pariri u jfarreg lill-espatrijati u membri oħra tal-persunal dwar kwistjonijiet ta' protezzjoni / sigurtà.

L-RSA jikkontribwixxi għall-implimentazzjoni tal-miżuri ta' sigurtà u jzomm mgħarrfa b'mod regolari lill-Kwartieri Ġenerali u lill-Kapijiet tad-Delegazzjonijiet fiż-żona tal-kompetenza ġeografika tiegħu, permezz ta' rapportar bil-fomm u bil-miktub u permezz ta' analiżi tas-sitwazzjoni.

L-RSA jwettaq regolarment analiżi tar-riskji tas-sitwazzjoni fil-pajjiżi li jkun inkarigat minnhom, billi japplika għodod rikonoxxuti tal-analiżi tar-riskji.

L-RSA jista' jintalab biex, flimkien mad-Direttorat tas-Sigurtà tas-SEAE, jagħti l-kontribut tiegħu fir-rieżami u fl-aġġornament tal-politiki, tan-normi u tal-proċeduri relatati mas-sigurtà.

Huwa jista' jirċievi kompiti li jinvolvu l-awditu ta' sigurtà dwar kwistjonijiet speċifiċi.

III. SKEDA INDIKATTIVA TAL-PROĊEDURA TAL-GHAŻLA

Il-proċedura tiġi amministrata mill-EPPO bl-għajnuna ta' bord ta' selezzjoni magħmul minn rappreżentanti ta' dipartimenti tal-istituzzjonijiet tal-UE. L-iskeda **indikattiva** hija s-segwent:

SKALA	Dati indikattivi
Tgħarbil tas-CVs	Mejju-Ġunju 2015
Test tal-kompetenza	Settembru 2015
Riżultati tat-test tal-kompetenza	Ottubru 2015

IV. REKWIŻITI TA' ELIĠIBILTÀ

Fid-data tal-għeluq tal-applikazzjonijiet onlajn trid tkun tissodisfa l-kundizzjonijiet li ġejjin:

A. Kundizzjonijiet ġenerali
a) tkun ċittadin ta' wieħed mill-Istati Membri tal-Unjoni Ewropea
b) tkun tgawdi mid-drittijiet kollha tiegħek bħala ċittadin
c) tkun wettaqt kwalunkwe obbligu impost mil-liġijiet ta' reklutaġġ applikabbli għas-servizz militari
d) tkun tissodisfa r-rekwiżiti ta' karattru mitluba għat-twettiq tad-dmirijiet involuti.
B. Kundizzjonijiet minimi speċifiċi - Edukazzjoni / esperjenza
a) RSO, Grupp ta' Funzjoni III
– livell ta' edukazzjoni post-sekondarja, iċċertifikat b'diploma; JEW
– livell ta' edukazzjoni sekondarja, iċċertifikat b'diploma li tagħti aċċess għal edukazzjoni post-sekondarja, u esperjenza professjonali ta' tliet snin, relatata mad-dmirijiet deskritti fit-Taqsima II. JEW
– f'ċirkustanzi eċċezzjonali u fejn ikun iġġustifikat fl-interessi tas-servizz, taħriġ professjonali ta' livell ekwivalenti fil-qasam tas-sigurtà (relatat mad-dmirijiet deskritti fit-Taqsima II)
(b) RSA, Grupp ta' Funzjoni IV
– Studji universitarji konklużi ta' mill-inqas tliet snin, iċċertifikati b'diploma; JEW
– f'ċirkustanzi eċċezzjonali u fejn ikun iġġustifikat fl-interessi tas-servizz, taħriġ professjonali ta' livell ekwivalenti fil-qasam tas-sigurtà (relatat mad-dmirijiet deskritti fit-Taqsima II)

C. Għarfien ta' lingwi

<p>a) Lingwa 1 (L1) u b) Lingwa 2 (L2)</p>	<p>Il-lingwa ewlenija: għarfien profond ta' waħda mil-lingwi uffiċjali tal-Unjoni Ewropea³</p> <p>Għarfien sodisfaċenti (il-livell B2⁴) tal-Ingliż, il-Franċiż jew il-Ġermaniż; din il-lingwa trid tkun differenti mil-lingwa 1 imsemmija hawn fuq.</p> <p>F'konformità mas-sentenza mogħtija mill-Qorti tal-UE (l-Awla Manja) fil-Kawża C-566/10 P, ir-Repubblika Taljana vs. il-Kummissjoni, l-istituzzjonijiet tal-UE huma obbligati jiddikjaraw ir-raġunijiet li minħabba fihom jillimitaw l-għażla tat-tieni lingwa f'din is-selezzjoni għal għadd ristrett ta' lingwi uffiċjali tal-UE.</p> <p>Il-kandidati huma għalhekk infurmati li l-għażliet fejn tidhol it-tieni lingwa fis-selezzjoni preżenti ġew definiti skont l-interess tas-servizz li jirrekjedi li kollegi rreklutati godda jkunu operattivi mal-ewwel u jkunu jistgħu jikkomunikaw b'mod effiċjenti fil-ħidma tagħhom ta' kuljum. Altrimenti jkun imminat serjament il-funzjonament effettiv tal-istituzzjonijiet.</p> <p>Abbażi tal-prassi stabbilita tal-Istituzzjonijiet tal-UE fejn jidhlu l-lingwi użati għall-komunikazzjoni interna u anki f'kunsiderazzjoni tal-ħtiġijiet tas-servizzi fejn tidhol il-komunikazzjoni esterna u l-ipproċessar tal-fajls, l-Ingliż, il-Franċiż u l-Ġermaniż jibqgħu dawk l-aktar użati. Barra minn hekk, l-Ingliż, il-Franċiż u l-Ġermaniż huma t-tieni lingwi l-aktar magħżula mill-kandidati f'selezzjonijiet fejn ikollhom għażla ħielsa. Dan jikkonferma l-istandards edukattivi u professjonali li preżentement jistgħu jintlaħqu mill-kandidati għall-pożizzjonijiet fl-istituzzjonijiet tal-Unjoni Ewropea, jiġifieri l-ħakma ta' minn tal-inqas waħda minn dawn il-lingwi. Għalhekk, fl-interess li jintlaħaq bilanċ bejn is-servizz u l-ħtiġijiet u l-kapaċitajiet tal-kandidati billi jittiehed kont ukoll tal-qasam partikolari ta' din is-selezzjoni, huwa legittimu li jiġu organizzati testijiet f'dawn it-tliet lingwi sabiex jiġi żgurat li tkun xi tkun l-ewwel lingwa uffiċjali tagħhom il-kandidati kollha jkunu profiċjenti f'minn tal-inqas waħda minn dawn it-tliet lingwi uffiċjali f'livell ta' ħidma. Barra minn hekk, fl-interess tat-trattament ugwali tal-kandidati kollha, inklużi dawk li l-ewwel lingwa uffiċjali tagħhom hija waħda minn dawn it-tlieta, kulħadd huwa obligat li jagħmel it-test fit-tieni lingwa tiegħu, magħżula minn fost dawn it-tliet lingwi. Il-valutazzjoni ta' kompetenzi speċifiċi b'dan il-mod tippermetti lill-Istituzzjonijiet jevalwaw il-ħila tal-kandidati li immedjatament ikunu jistgħu joperaw f'ambjent li jqarreb ir-realtà li jkunu se jiffaċċjaw fuq ix-xogħol. Dan hu bla preġudizzju għal taħriġ lingwistiku li jista' jsir aktar tard sabiex tinkiseb il-ħila li wieħed ikun jista' jaħdem bit-tielet lingwa skont l-Artikolu 85(3) tas-CEOS.</p>
--	---

Waqt li tkun qed tapplika, tista' tagħzel lingwa waħda biss mill-24 lingwa uffiċjali bħala l-lingwa ewlenija (L1) tiegħek. Ma tkunx tista' tibdel l-għażla tiegħek ta' lingwi ladarba inti tkun ivvalidajt il-formola tal-applikazzjoni tiegħek onlajn.

³ Il-lingwi uffiċjali tal-Unjoni Ewropea huma: BG (il-Bulgaru), CS (iċ-Ċek), DA (id-Daniż), DE (il-Ġermaniż), EL (il-Grieg), EN (l-Ingliż), ES (l-Ispanjol), ET (l-Estonjan), FI (il-Finlandiż), FR (il-Franċiż), GA (l-Irlandiż), HR (il-Kroat), HU (l-Ungeriz), IT (it-Taljan), LT (il-Litwan), LV (il-Latvjan), MT (il-Malti), NL (l-Olandiż), PL (il-Pollakk), PT (il-Portugiż), RO (ir-Rumen), SK (is-Slovakk), SL (is-Sloven), SV (l-Isvediz).

⁴ Ara t-tabella ta' referenza fuq il-websajt tal-Europass fl-indirizz segwenti:

<http://europass.cedefop.europa.eu/mt/resources/european-language-levels-cefr>

V. IL-PROCĊEDURA TAL-APPLIKAZZJONI U L-ISKADENZA BIEX TAPPLIKA

Trid tapplika b'mod elettroniku billi ssegwi l-istruzzjonijiet indikati fuq il-websajt tal-EPPO (http://europa.eu/epso/apply/jobs/index_en.htm), u b'mod partikolari fil-Manwal tal-Applikazzjoni disponibbli onlajn. Il-formola ta' applikazzjoni onlajn trid timliha bl-Ingliż, bil-Franċiż jew bil-Ġermaniż.

Hija r-responsabbiltà tiegħek li timla l-applikazzjoni elettronika tiegħek u li tivvalidaha qabel ma tgħaddi l-iskadenza stabbilita. Nagħtuk il-parir li ma tħallix sal-aħħar minuta biex tapplika, billi jekk jinqalgħu problemi ta' konġestjoni eċċezzjonali tal-linji jew ħsara fil-konnessjoni tal-internet, għandu mnejn ikollok tirrepeti l-operazzjoni tar-registrazzjoni elettronika mill-bidu, u dan ma jibqax possibbli wara li tgħaddi l-iskadenza.

Meta tivvalida l-applikazzjoni tiegħek, ma tkunx tista' tibqa' tagħmel bidliet oħra; id-dejta tiġi trattata immedjatament mill-EPPO bil-għan li tiġi organizzata l-proċedura tal-għażla.

Skadenza (inkluża l-validazzjoni):

24/03/2015 f'12:00 (nofsinhar) ħin ta' Brussell

VI. FAŻIJIET TAS-SELEZZJONI

SELEZZJONI ABBAŽI TAL-KWALIFIKI

Il-kandidati jiġu skrinjati abbaži tal-kwalifiki tagħhom, partikolarment f'termini tad-diplomi u l-esperjenza professjonali li jkollhom, skont il-kriterji stabbiliti hawn taħt, u dawk li l-profil tagħhom l-aktar joqorbu lejn id-dmirijiet u l-kriterji tal-għażla jiġu mistiedna biex jagħmlu test tal-kompetenza.

Jinħatar bord ta' selezzjoni biex jassisti lill-EPPO f'dan l-istadju tal-proċedura tal-għażla, b'mod aktar speċifiku, biex jagħmel l-għażla abbaži tal-kwalifiki tal-kandidati (tgħarbil tas-CVs).

KRITERJI APPLIKATI GĦALL-GĦAŻLA ABBAŽI TAL-KWALIFIKI

UFFIĊJALI TAS-SIGURTÀ REĠJONALI

1	Taħriġ fil-qasam tas-sigurtà (tal-pulizija jew militari) u / jew ċertifikat ta' livell ekwivalenti ta' mill-inqas 12-il xahar, pereżempju bħala uffiċjal ikkummissjonat tal-armata (minn tal-inqas, grad ta' Surgent - ekwivalenti għall-grad tan-NATO bil-kodiċi OR-5 u oġġla)
2	Esperjenza professjonali ta' mill-inqas 6 snin f'servizzi ta' sigurtà għal wieħed mis-servizzi li ġejjin: il-forzi armati jew awtorità ta' infurzar tal-liġi ta' Stat Membru tal-UE, kumpanija tas-sigurtà privata rikonoxxuta minn Stat Membru tal-UE jew servizz ta' sigurtà ta' xi organizzazzjoni internazzjonali
3	Esperjenza professjonali fit-tweqqif ta' missjonijiet ta' sigurtà (termini qosra li jkopru minn xahar sa 12-il xahar) lejn pajjiżi mhux tal-UE (pereż. protezzjoni ta' ambaxxati, ġestjoni tas-sigurtà ta' missjonijiet ta' osservazzjoni elettorali, missjonijiet tal-EUPOL, missjonijiet tal-EUBAM, ġestjoni tas-sigurtà ta' organizzazzjonijiet mhux governattivi jew internazzjonali, eċċ.)
4	Esperjenza professjonali twila (minn tal-inqas ta' 12-il xahar) f'pajjiż barrani (servizz operattiv tal-pulizija jew tal-armata jew korp ieħor) fil-qasam tas-sigurtà / protezzjoni

	tal-persuni, tal-merkanzija u tal-informazzjoni u / jew f'ambaxxata jew organizzazzjoni internazzjonali
5	Esperjenza professjonali fil-ġestjoni tas-sigurtà f'sitwazzjonijiet ta' kriżi (pereż. kriżi politika jew umanitarja)
6	Taħriġ fil-qasam tan-negozjati f'kuntesti ta' sigurtà, fl-istallazzjoni ta' netwerks tar-radju, fil-protezzjoni mill-qrib, jew fis-sikurezza
7	Esperjenza professjonali fit-tnejn / l-abbozzar ta' analiżi ta' theddid / tar-riskji u / jew ta' rapporti fil-qasam tal-ġestjoni tas-sigurtà
8	Esperjenza professjonali fit-tnejn / l-abbozzar ta' pjanijiet ta' kontingenza jew ta' proċeduri operattivi standard
9	Esperjenza operattiva Prattika fil-protezzjoni tal-persunal, tal-bini, tal-assi jew tal-informazzjoni
10	Għarfien profond (livell C1) tal-Franċiż u / jew tal-Ingliš, anki jekk waħda minn dawn il-lingwi hija l-Lingwa 1 jew 2 tiegħek
11	Għarfien sodisfaċenti (minn tal-inqas, livell B2) ta' waħda minn dawn il-lingwi: l-Ispanjol, il-Portugiż (anki jekk waħda minn dawn il-lingwi hija l-Lingwa 1 tiegħek), ir-Russu jew l-Għarbi

KONSULENTI TAS-SIGURTÀ REĠJONALI

1	Taħriġ fil-qasam tas-sigurtà (tal-pulizija jew militari) u / jew ċertifikat ta' livell ekwivalenti ta' mill-inqas 24 xahar, pereżempju bħala uffiċjal ikkummissjonat tal-armata (minn tal-inqas, grad ta' Logutenent - ekwivalenti għall-grad tan-NATO bil-kodiċi OF-1 u oġġla)
2	Esperjenza professjonali ta' mill-inqas 8 snin f'servizzi ta' sigurtà għal wieħed mis-servizzi li ġejjin: il-forzi armati jew awtorità ta' infurzar tal-liġi ta' Stat Membru tal-UE, kumpanija tas-sigurtà privata rikonoxxuta minn Stat Membru tal-UE jew servizz ta' sigurtà ta' xi organizzazzjoni internazzjonali
3	Esperjenza professjonali fit-tweġġ ta' missjonijiet ta' sigurtà (termini qosra li jkopru minn xahar sa 12-il xahar) lejn pajjiżi mhux tal-UE (pereż. protezzjoni ta' ambaxxati, ġestjoni tas-sigurtà ta' missjonijiet ta' osservazzjoni elettorali, missjonijiet tal-EUPOL, missjonijiet tal-EUBAM, ġestjoni tas-sigurtà ta' organizzazzjonijiet mhux governattivi jew internazzjonali, eċċ.)
4	Esperjenza professjonali twila (minn tal-inqas ta' 12-il xahar) f'pajjiż barrani (servizz operattiv tal-pulizija jew tal-armata jew korp ieħor) fil-qasam tas-sigurtà / protezzjoni tal-persuni, tal-merkanzija u tal-informazzjoni u / jew f'ambaxxata jew organizzazzjoni internazzjonali
5	Esperjenza professjonali fil-ġestjoni tas-sigurtà f'sitwazzjonijiet ta' kriżi (pereż. kriżi politika jew umanitarja)
6	Taħriġ fil-qasam tan-negozjati f'kuntesti ta' sigurtà, fl-installazzjoni ta' netwerks tar-radju, fil-protezzjoni mill-qrib, jew fis-sikurezza
7	Esperjenza professjonali fit-tnejn / l-abbozzar ta' analiżi ta' theddid / tar-riskji u / jew ta' rapporti fil-qasam tal-ġestjoni tas-sigurtà
8	Esperjenza professjonali fit-tnejn / l-abbozzar ta' pjanijiet ta' kontingenza jew ta' proċeduri operattivi standard
9	Esperjenza operattiva Prattika fil-protezzjoni tal-persunal, tal-bini, tal-assi jew tal-informazzjoni
10	Għarfien profond (livell C1) tal-Franċiż u / jew tal-Ingliš, anki jekk waħda minn dawn il-lingwi hija l-Lingwa 1 jew 2 tiegħek

11	Għarfien sodisfaċenti (minn tal-inqas, livell B2) ta' waħda minn dawn il-lingwi: l-Ispanjol, il-Portugiz (anki jekk waħda minn dawn il-lingwi hija l-Lingwa 1 tiegħek), ir-Russu jew l-Għarbi,
----	--

Nota: Jekk tiġi kkonvokat għal intervista, trid tipprezenta d-dokumenti ta' sostenn kollha. Jekk jinstab li l-informazzjoni li pprovdajt ma tkunx korretta, tiġi eskluż mill-proċedura tal-għażla u ismek jitneħħa mill-bażi ta' dejta.

— Din is-selezzjoni bbażata fuq il-kwalifiki sseħħ **biss** skont l-informazzjoni mogħtija mill-kandidat fit-taqsimha "Evalwazzjoni tal-Kapaċitajiet" ("Talent Screener") tal-formola tal-applikazzjoni. Il-bord ta' selezzjoni jifli bir-reqqa r-risposti tal-kandidati u jagħti bejn 0 sa 4 punti għal kull risposta; imbagħad il-punti jiġu mmultiplikati bil-piż assenjat lill-kriterju korrispondenti.

Il-kandidati li jiksbu l-akbar numru ta' punti jiġu mistiedna għat-test tal-kompetenza (madwar 3 darbiet in-numru ta' kandidati meħtieġa mill-istituzzjonijiet għal kull profil). F'każ li diversi kandidati jiksbu l-istess marka għall-aħħar post disponibbli, dawn jiġu kollha mistiedna għat-test tal-kompetenza.

TEST TAL-KOMPETENZA

Il-kandidati jridu jagħmlu test tal-kompetenza biex jiġi vvalutat l-għarfien tagħhom fil-profil magħżul.

It-testijiet għal gruppi ta' funzjoni III u IV huma l-istess iżda l-marki minimi meħtieġa se jkunu differenti għal kull grupp ta' funzjoni hekk kif muri fit-tabella ta' hawn taħt. Bi ftehim minn qabel mal-kandidati (li għandu jissemma fil-formola tal-applikazzjoni), daww li japplikaw għal FG IV u li ma jiksbox il-marka minima meħtieġa, jiġu ttrasferiti għall-Grupp ta' Funzjoni III, bil-kundizzjoni li dawn ikunu kisbu l-marka minima meħtieġa għall-Grupp ta' Funzjoni III. Kemm għal grupp ta' funzjoni wieħed u kemm għall-ieħor, il-kandidati li ma jiksbox il-marka minima meħtieġa, ma jgħaddux.

Tip ta' test	Żmien permess għat-test	Lingwa tat-test	L-għadd massimu ta' punti	Punteġġ minimu meħtieġ	
Għażla multipla	50 minuta	Lingwa 2 (L2)	25	FG III	FGIV
				13	16

It-test isir fuq il-kompjuter u jiġi organizzat f'wieħed miċ-ċentri tal-EPPO akkreditati fl-Istati Membri u madwar id-dinja kollha. Il-lista taċ-ċentri disponibbli tingħata lill-kandidati magħżula minn qabel fl-ittra ta' stedina.

VII. RIŻULTATI TAT-TEST

Ir-riżultati tat-tgħarbil ta' CVs u tat-testijiet ta' kompetenza jiġu ppubblikati fil-kontijiet tal-EPPO tal-kandidati.

VIII. INKLUŻJONI FIL-BAŽI TA' DEJTA

L-ismijiet tal-kandidati li jkunu kisbu l-minimu meħtieġ fit-test tal-kompetenza jiddaħhlu f'bażi ta' dejta u ma jiġu ppubblikati fl-ebda forma oħra. Is-Servizz Ewropew ta' Azzjoni Esterna jingħata aċċess għal din il-bażi ta' dejta. Il-bażi ta' dejta tibqa' valida għal perjodu ta' tliet snin mid-data li fiha l-kandidati jiġu mgħarrfa bir-riżultati tagħhom.

IX. SELEZZJONI GĦAL REKLUTAĠĠ POTENZJALI

L-inklużjoni fil-bażi ta' dejta mhijiex garanzija li tiġi offrut impjieg. Hekk kif ikun hemm xi postijiet vakanti, is-SEAE jikkonsulta l-bażi ta' dejta u jistieden għal intervista lil dawk il-kandidati li l-profil tagħhom ikun jikkorrispondi l-aktar mal-eżiġenzi tal-impjieg inkwistjoni; skont l-eżitu ta' din l-intervista, imbagħad il-kandidati ssirilhom offerta ta' impjieg formali. L-għarfien tal-lingwa ewlenija tal-kandidat tiġi vvalutata wkoll matul din l-intervista. Jekk l-applikanti ma jkollhomx diġà Approvazzjoni tas-Sigurtà tal-Persunal (PSC), huma jridu jaċċettaw li jressqu talba formali eżatt wara r-reklutaġġ. L-applikant magħżul għal xi pożizzjoni jiġi offrut kuntratt CA 3A⁵ jew kuntratt CA 3B⁶, skont l-impjegatur li jkun qed jagħmel l-offerta ta' impjieg, kif indikat hawn taħt.

Kuntratt	Post ta' attività
CA 3B (għal żmien definit)	Is-Servizz Ewropew għall-Azzjoni Esterna (minbarra d-delegazzjonijiet tal-UE)
CA 3A (jista' jwassal għal kuntratt indefinit)	Id-Delegazzjonijiet tal-Unjoni Ewropea fid-dinja.

X. PROĊEDURI TA' RIEŻAMI/APPELL

Id-dispożizzjonijiet dwar il-proċeduri ta' appell jinsabu fuq il-websajt tal-EPPO:
http://europa.eu/epso/apply/how_apply/importantdocuments/index_mt.htm

XI. KOMUNIKAZZJONI

L-EPPO jikkuntattjak permezz tal-profil tal-EPPO tiegħek. Inti mitlub issegwi l-progress tal-proċedura u tivverifika l-informazzjoni rilevanti għall-applikazzjoni tiegħek, billi tikkonsulta l-profil tiegħek tal-EPPO regolarment, minn tal-inqas darbtejn fil-ġimgħa. Għal kull korrispondenza mal-EPPO, uża [l-paġna ta' kuntatt](#) jew eu-careers.info.

Sabiex ikun żgurat li jkun hemm komprensjoni sħiħa tat-testi kollha ta' natura ġenerali u tal-komunikazzjonijiet indirizzati lill-kandidati jew irċevuti minn dawn tal-aħħar, il-konvokazzjoni għat-test kif ukoll kull korrispondenza bejn l-EPPO u l-kandidati, isiru biss bl-Ingliż, bil-Franċiż, jew bil-Ġermaniż.

XII. KAŻIJIET TA' ESKLUŻJONI MARBUTA MAL-PROĊESS TA' APPLIKAZZJONI

L-EPPO joqgħod attent ħafna sabiex jiżgura li l-prinċipju ta' trattament ugwali jiġi rrispettat. Konsegwentement, jekk, fi kwalunkwe stadju tal-proċedura, l-EPPO jinnota li ħloqt iktar minn profil wieħed tal-EPPO jew iktar minn applikazzjoni waħda għal din il-proċedura ta' selezzjoni jew li pprovdajt dikjarazzjonijiet foloz, inti tiġi skwalifikat.

⁵ Skont l-Artikolu 3a tal-Kondizzjonijiet tal-Impjieg applikabbli għall-aġenti l-oħra tal-Unjoni (CEOS) u skont il-kundizzjonijiet stabbiliti mis-CEOS u d-Dispożizzjonijiet Ġenerali ta' Implimentazzjoni tal-istituzzjoni, l-aġenzija jew l-uffiċċju.

⁶ Skont l-Artikolu 3b tal-Kundizzjonijiet tal-Impjieg applikabbli għall-aġenti l-oħra tal-Unjoni (CEOS) u skont il-kundizzjonijiet stabbiliti mis-CEOS u d-Dispożizzjonijiet Ġenerali ta' Implimentazzjoni tal-istituzzjoni, l-aġenzija jew l-uffiċċju.

Frodi jew attentati ta' frodi jistgħu jesponuk għal penalitajiet eventwali. F'dan ir-rigward, qed niġbdulek l-attenzjoni għall-fatt li l-istituzzjonijiet jirreklutaw biss lil dawk il-persuni li juru l-ogħla livell ta' integrità.

XIII. ARRANĠAMENTI SPEĊJALI GĦAL KANDIDATI B'DIŻABBILTÀ

a) Kundizzjoni li tkun teżisti fil-mument tal-applikazzjoni

1	Jekk għandek diżabbiltà jew kundizzjoni li tista' toħloq diffikultajiet waqt it-test, immarka l-kaxxa korrispondenti fil-formola tal-applikazzjoni onlajn u indika x'arranġamenti tqis bħala meħtieġa sabiex ikun aktar faċli għalik li tipparteċipa fit-test. Meta tagħmel dan, importanti li ma tinsix tikkwota n-numru tal-proċedura ta' selezzjoni u n-numru tal-applikazzjoni tiegħek.
2	Ibghat ċertifikat mediku jew ċertifikat li jindika d-diżabbiltà tiegħek maħruġ minn entità rikonoxxuta (skont liema minn dawn ikun xieraq) kemm jista' jkun malajr wara li tkun ivvalidajt l-applikazzjoni tiegħek onlajn. Dawn id-dokumenti ta' sostenn jiġu eżaminati sabiex ikunu jistgħu jsiru arranġamenti speċjali, adattati għal kull każ, bil-għan li jiġu ssodisfati (sa fejn ikun possibbli), it-talbiet meqjusa bħala raġonevoli. It-talbiet u d-dokumenti ta' sostenn għandhom jintbagħtu: bil-posta elettronika lil: EPSO-accessibility@ec.europa.eu , jew bil-faks fuq: +32 22998081, indirizzati lil "EPSO accessibility", jew inkella bil-posta fuq l-indirizz segwenti: European Personnel Selection Office (EPSO) "EPSO accessibility" (C-25) 1049 Bruxelles / Brussel BELGIUM

b) Kundizzjoni li tiżviluppa wara l-applikazzjoni

1.	Jekk tiżviluppalek kundizzjoni tat-tip deskritt hawn fuq wara l-iskadenza stabbilita għar-registrazzjoni elettronika, għandek tinnotifika lill-EPSO malajr kemm jista' jkun. Iddikjara bil-miktub x'arranġamenti tqis li jkunu meħtieġa.
2.	Ibghat id-dokumenti rilevanti bil-posta elettronika lil: EPSO-accessibility@ec.europa.eu , jew bil-faks fuq: +32 22998081, indirizzati lil "EPSO accessibility", jew inkella bil-posta fuq l-indirizz segwenti: European Personnel Selection Office (EPSO) "EPSO accessibility" (C-25) 1049 Bruxelles / Brussel BELGIUM